

“इन्जिनियर कल्याणकारी कोष” संचालन कार्य विधि-२०६६

प्रस्तावना

नेपाल इन्जिनियर्स एसोसिएसनका सदस्य इन्जिनियरहरु तथा निजका आश्रित परिवारका सदस्यहरुको कल्याणकारी हितका लागि स्वास्थ्य, शिक्षा, आर्थिक एवं सामाजिक पक्ष समेतलाई टेवा पुऱ्याउने अभिप्रायले मिति २०६५ कार्तिक ३० मा सम्पन्न साधारणसभाको निर्णयानुसार नेपाल इन्जिनियर्स एसोसिएसन २७औं कार्यकारिणी परिषदले यो इन्जिनियर कल्याणकारी कोष-२०६६ स्थापना गरेको छ ।

१. संक्षिप्त नाम र प्रारम्भ :

- क) यस दस्तावेजको नाम “इन्जिनियर कल्याणकारी कोष” संचालन कार्यविधि रहेको छ ।
- ख) यो कार्यविधि कार्यकारिणी परिषदले निर्णय गरेका मितिदेखि लागू हुनेछ ।

२. परिभाषा :

- क) “एसोसिएसन” भन्नाले नेपाल इन्जिनियर्स एसोसिएसन सम्भन्नु पर्दछ ।
- ख) “एसोसिएसनका सदस्य” भन्नाले नेपाल इन्जिनियर्स एसोसिएसनमा दर्ता भई नियमितरूपमा सदस्यता नविकरण गरेका सदस्य सम्भन्नुपर्दछ ।
- ग) “कोष” भन्नाले इन्जिनियर कल्याणकारी कोष सम्भन्नु पर्दछ ।
- घ) “कार्यकारिणी परिषद” भन्नाले नेपाल इन्जिनियर्स एसोसिएसनको कार्यकारिणी परिषद सम्भन्नुपर्दछ ।
- ङ) “संचालक समिति” भन्नाले कार्यकारिणी परिषदले यस कार्यविधिको दफा ३ अनुसार गठन गरेको इन्जिनियर कल्याणकारी कोष संचालक समिति सम्भन्नुपर्दछ ।
- च) “आश्रित” भन्नाले नेपाल सरकारको ऐन नियम बमोजिम (इन्जिनियर सदस्य, निजको श्रीमति/श्रीमान, सन्तानहरु र बाबु-आमा समेतलाई जनाउनेछ) हुनेछ ।

३. संचालक समितिको गठन :

- ३.१. इन्जिनियर कल्याणकारी कोष संचालनको लागि कार्यकारिणी परिषदले निम्नानुसार ७ (सात) सदस्यीय एक संचालक समिति गठन गर्ने छ ।
 - (क) एसोसिएसनको पूर्व अध्यक्ष मध्येबाट कार्यकारिणी परिषदले तोकेको व्यक्ति एक जना – अध्यक्ष
 - (ख) एचयाभककष्यलर्वा क्यअषभतथ हरु मध्येबाट एक सोसाइटीबाट एकजना मात्र पर्ने गरी अध्यक्ष/उपाध्यक्ष/महासचिव स्तरका कार्यकारिणी परिषदबाट मनोनित तीन जना – सदस्य
 - (ग) कार्यकारिणी परिषदले मनोनित गरेका दुई जना एसोसिएसनका सदस्य ।
 - (घ) कार्यकारिणी परिषदका सदस्यहरु मध्येबाट कार्यकारिणी परिषदले तोकेको एकजना सदस्यसचिव

३.२. संचालक समितिको पदावधि:

- (क) संचालक समितिको पदावधि कार्यकारिणी परिषद सरह हुनेछ ।
- (ख) प्रत्येक कार्यकारिणी परिषदले पदभार ग्रहण गरेको १५ दिन भित्र संचालक समितिको गठन गरी सक्नुपर्ने छ ।
- (ग) नयां संचालक समिति गठन नभएसम्म मौजुदा संचालक समितिले नै कार्य गर्नेछ ।

३.३. संचालक समिति सम्बन्धि अन्य प्रावधानहरु:

- (क) संचालक समितिको बैठक महिनामा कम्तीमा एक पटक अनिवार्य रुपमा बस्नुपर्नेछ ।
आवश्यकता अनुसार पटक पटक पनि बस्न सक्ने छ ।
- (ख) प्रत्येक साधारण सभामा कोषको वार्षिक प्रगति विवरण परिषदले पेश गर्नुपर्नेछ ।

४. कोषको आयश्रोतहरु :

- (क) एशोसिएसनका सदस्यहरुबाट सदस्यता शुल्क वापत
नयाँ सदस्यता प्रदान गर्दा : रु.५०/- (एक पटक मात्र)
सदस्यता नवीकरण गर्दा : रु.२००/- (एक पटक मात्र)
आजीवन सदस्य : रु.५००/- (एक पटक मात्र)
- (ख) उपरोक्त (क) को अतिरिक्त कार्यकारिणी परिषदले सदस्य शुल्कबाट उठेको रकम मध्ये थप १० प्रतिशत रकम कोषमा जम्मा गर्नुपर्नेछ ।
- (ग) एशोसिएसनले संचालन गरेका कार्यक्रमहरुबाट वार्षिक रुपमा संचित रकमको १० प्रतिशत रकम कोषमा जम्मा गर्नुपर्नेछ ।
- (घ) विभिन्न संस्था/व्यक्तिबाट कोषको लागि भनेर प्राप्त चन्दा/दान/सहयोग
- (ङ) अन्य

५. कोषको कार्यक्रम:

- (क) कोषको लागि तोकिएका शुल्क बुझाएका इन्जिनियरहरुको लागि जीवन विमा तथा दुर्घटना विमाको व्यवस्था गर्न सकिने छ ।
- (ख) स्वास्थ्य उपचार खर्च उपलब्ध गराउने:
सदस्य इन्जिनियर अस्वस्थ भई तत्कालिक आर्थिक सहयोगको लागि स्वयं अथवा आश्रित निकट पारिवारिक सदस्यबाट निवेदन पर्न आएमा संचालक समितिले अवस्था हेरी रु.पचास हजार सम्म संचालक समितिले र रु. एक लाख सम्म परिषदको स्विकृति लिई अधिकतम एक वर्षको लागि निर्व्याजी ऋण उपलब्ध गराउन सक्नेछ ।
- (ग) “विशेष परिस्थिति” को अवस्थामा सदस्य इन्जिनियर को स्वास्थ्य उपचारको लागि संचालक समितिले रु.५०००/- सम्म आफै र रु.२५,०००/- सम्म ने.ई.ए. का अध्यक्षको सहमति लिइ सहयोग प्रदान गर्न सक्नेछ । विशेष परिस्थिति भन्नाले अपरभट विरामीको अवस्था र इन्जिनियर स्वयं र निजको आश्रित परिवारका सदस्यको नियमित आयश्रोतको अभाव सम्भन्तुपर्दछ ।
- (घ) प्राकृतिक प्रकोपको शिकार भई घरबार विहिन हुन पुगी आर्थिक विपन्नताको कारणले पठन-पाठन छाड्न बाध्य भएका/हुन लागेका सदस्य इन्जिनियर का छोराछोरीलाई आर्थिक सहयोग गर्न सक्नेछ ।
- (ङ) आर्थिक अवस्था कमजोर भएका इन्जिनियरका छोराछोरीहरुलाई सहूलियत व्याज (परिषदले तोके भन्दा नबढ्ने गरी) मा शैक्षिक ऋण प्रदान गर्ने । यो कार्यक्रम कोषको अवस्था तुलनात्मक रुपमा सबल भएपछि शुरु गरिनेछ ।

- (च) शैक्षिक क्षेत्रमा उत्कृष्ट उपलब्धी हासिल गर्ने इन्जिनियरका जेहेन्दार छोरा/छोरीलाई पुरस्कारको व्यवस्था गर्ने ।
- (छ) उच्च शिक्षा हासिल गर्न चाहने कोषका सदस्य इन्जिनियरहरुलाई शैक्षिक ऋण प्रदान गर्ने ।
- (ज) अन्य कल्याणकारी कार्यहरु गर्ने ।

६. कोष संचालन सम्बन्धी व्यवस्था :

- (क) कोषको सम्पूर्ण संचालन कार्य संचालक समितिले गर्नेछ ।
- (ख) कोषको सम्पूर्ण आर्थिक कारोवार परिषदले तोकेको बैंक मार्फत गर्नुपर्नेछ । यसका लागि कोषका अध्यक्ष र अन्य दुई जना सदस्य समेत जम्मा तीन जनाको संयुक्त नामवाट संचालन गर्न सकिने गरि एशोसिएसनको नाममा छुट्टै खाता हुनेछ र कुनै दुई जनाको हस्ताक्षरवाट खाता संचालन गर्न सकिनेछ ।
- (ग) संचालक समितिको बैठकको निर्णयको लागि कम्तिमा ४ जना सदस्यको सहमति हुनुपर्नेछ ।
- (घ) संचालक समितिले प्रत्येक तीन महिनाको प्रगति विवरण अनिवार्यरूपमा कार्यकारिणी परिषदलाई बुझाउनुपर्नेछ ।
- (ङ) कुनै कारणवश संचालक समितिको संख्या घट्न गएमा सो को जानकारी तुरुन्त कार्यकारिणी परिषदलाई दिनुपर्नेछ । कार्यकारिणी परिषदले सूचना पाएको पन्ध्र दिन भित्र रिक्त सदस्यको परिपूर्ति गरी सक्नुपर्नेछ ।
- (च) यस कार्यविधिको दफा ४ अनुसार कोषको खातामा रहेको प्रत्येक आर्थिक वर्षमा संचित भएको रकम मध्ये आधा भन्दा कम हुनेगरी खर्च गर्न पाईने छैन । तर यस आ.व. २०६५/६६ मा संकलित रकमको आधारमा खर्च गर्न सक्नेछ ।
- (छ) संचालक समितिले कोषको कार्यक्रम संचालन गर्न परिषदले उपलब्ध गराएको वार्षिक बजेट उपयोग गर्न सक्नेछ ।
- (ज) दैनिक कार्य संचालनको लागि अत्यावश्यक भएमा संचालक समितिले कार्य संचालन निर्देशिका तयारी गरी लागु गर्नसक्नेछ । यस्तो निर्देशिका लागु गर्नु पूर्व कार्यकारिणी परिषदबाट अनुमोदन गराउनु अनिवार्य हुनेछ ।

७. निलम्बन र खारेजी :

कार्यकारिणी परिषदका दुई-तिहाई सदस्य संख्याले आवश्यक ठानेमा संचालक समिति विघटन गरी अर्को संचालक समिति गठन गर्न सक्नेछ र विघटन भएको १५ दिन भित्र नयां समिति गठन गरि सक्नुपर्नेछ ।